

## از خلافت تا امارت امت مسلمہ کے لئے واجب القبول نظام (۵)

جناب مولانا محمد عبداللہ سلیم مدرس دارالعلوم دیوبند

مسئلہ انتخاب | میرا خیال یہ ہے کہ جو نقطہ نظر میں نے پیش کرنا چاہا ہے اس کی ضروری حد تک اور شریعت | وضاحت ہو گئی ہے، اب یہ مسئلہ کہ آخر خلافت راشدہ کے بعد کے لئے کیا صورت انتخاب شریعت نے تجویز کی ہے تو میرا خیال یہ ہے کہ وہی صورتیں تجویز ہیں، جن کی تشریح حضرت شاہ ولی اللہ قدس سرہ نے فرمادی ہے۔ جس کو ہم گذشتہ سطور میں نقل کر چکے ہیں (در مختار باب جمل و عقد کی طرف سے کسی ایک نام کی تجویز و تعیین رد المحتار لاشیخ ۵۹۹ جلد ۱) خلیفہ وقت کی طرف سے کسی کے حق میں وصیت (۳) کسی متعینہ کمیٹی یا ارکان شورشی کی طرف سے کسی کا انتخاب (۴) کسی اہل شخص کا از خود نام حکومت سنبھالنا جس کا حاصل یہی ہے کہ انتخاب امیر کے معاملہ میں آزادی دی گئی ہے کسی ایک متعینہ صورت کا پابند نہیں بنایا گیا۔ کیونکہ مقصود اصلی طریق انتخاب نہیں بلکہ منتخب

۱۵ اور بعینہ یہی بات امام نووی شارح مسلم نے بڑی وضاحت سے فرمائی ہے، ان کے الفاظ یہ ہیں: **جاء**

ان المسلمین | جمعوا علی ان الخلیفة اذا حضرته مقدمات الموت وقبل ذلك يجوز ان لا يستعان ويحور له تركه فان تركه فقد اقتدى بالنبي صلى الله عليه وسلم في هذا الا فقد اقتدى بالي بكر واجمروا على العقد الخلفاء بالاستخلاف وعلى العقد اهل الحل والعقد لانسان اذا لم يتخلف الخليفة واجمروا على جواز جعل الخليفة الامر شورى بين جماعة كما فعل عمر بالسنة واجمروا على انه يجب على المسلمين نصب خليفته وجوبه بالشرع لا بالعقل الخ (نووی حاشیہ مسلم شریف جلد دوم)

اطاعت امیر اور عوام کے لئے لازم ہے کہ وہ اس منتخب یا نامزد یا برسر اقتدار آنے والے امیر کی اطاعت کریں تا وقتیکہ وہ صراحتہ خلافت شرع امور کا حکم نہ کرے، یا کفر صریح کا مرتکب نہ ہو۔ ہاں، اگر وہ ایسا کرے گا تو وہ اس منصب کے اہل نہ رہے گا۔ مرتکب کفر کے مرتکب کو بہر صورت علیحدہ کر دیا جائے گا۔ باقی فاسق شخص کو خلیفہ نہ بنایا جائے اور اگر بنا دیا گیا تو مٹانے نہ مٹانے میں فتنہ کو پیش نظر ضرور رکھنا چاہئے کیونکہ فتنہ سے بچنا اور بچانا نہایت اہم اور ضروری ہے۔ قرآن حکیم کا ارشاد ہے **دالفتنة اشد من القتل** (فتنہ قتل سے بھی زیادہ سخت ہے) مسئلہ کی یہ نوعیت درمختار میں ملاحظہ کی جاسکتی ہے **ويكفره تقليد الناسق ويعزل به الافتنة** کسی فاسق کو امارت سپرد کرنا مکروہ ہے، اور **ويجب ان يدعى له بالصلاح وتصح سلطنته** ایسے کو معزول کر دیا جائے گا بشرطیکہ فتنہ نہ ہو اور یہ واجب ہے کہ اس کو نیکی کی مناسب طور پر دعوت دی جائے اور از خود غالب آجائے والے کی حکومت بوجہ ضرورت کے صحیح ہے۔

وقال الشامی قال فی المعراج لان طاعة الامام فيما ليس بمعصية واجبة **اور ملامہ شامی بحوالہ معراج** کہتے ہیں کہ امام کی اطاعت معاصی کے علاوہ دیگر امور میں واجب ہے **بجہاد** کہ مندرجہ بالا سطور میں امارت و خلافت کی اہمیت و عظمت اور اس کے لئے اہلیت کی شرائط اور پھر طریق انتخاب پر ضروری حد تک بحث ہو گئی ہے۔

دارالحرہ اور اب سوال سامنے آتا ہے ان مسلمانوں کا جو ایسے ملک میں رہتے ہوں جس میں اس کی تقسیم سیاست کلیتہً ان کے قبضہ و تصرف میں نہیں ہے۔ یعنی نہ وہ مسلم ملک کہلاتا ہے کہ جس پر آزاد خود مختار مسلمان حاکم ہو۔ اور اصل غیر مسلم حکومت کی طرف سے

ان کے علاقہ کو اندرونی خود مختاری کی حیثیت دیکر کوئی مسلمان حاکم مقرر کیا جوا ہے، تو ایسا ملک ہے تو دار الحرب ہی ہے لیکن اس کی دو قسمیں ہیں۔

۱۰، اگر مسلمانوں کو اپنے دینی و مذہبی اعمال کی ادائیگی کی قطعاً اجازت نہیں ہے نہ وہ مسجدیں بنا سکتے ہیں اور نہ آزادی کے ساتھ اذانیں دے سکتے ہیں نہ غیروں تک اپنے دین کی تبلیغ و اشاعت کا حق حاصل ہے۔ مسلمان ہونے کی حیثیت سے وہ مجبور ہیں۔ ذلیل و خوار ہیں۔ جان و مال بھی محفوظ ہے تو وہ دار الشر و الفساد ہے۔ اگر وسعت ہو تو وہاں سے ہجرت فروری ہے اور جب تک وہاں قیام ہوگا مجبور و مضطر کے حکم میں ہوں گے، بوقت ضرورت غیر مسلموں سے لین دین کے وہ معاملہ بھی کر سکتے ہیں جن کو عموماً شریعت نے ناجائز قرار دیا ہے۔ ظاہر ہے کہ ایسے ملک میں وہ امارت و خلافت کے سلسلہ میں کسی بات کے مخاطب اور اہل نہیں ہیں۔ ایسے ملک کی مثال ایسی ہے جیسے قبل ہجرت مکہ مکرمہ۔

۱۱، اتنی سخت پابندیاں نہیں ہیں۔ اذان و صلوٰۃ اور روزہ حج کی ادائیگی کر سکتے ہیں۔ ان کی مسجدیں بھی ہیں اور مدارس بھی، لیکن احکام اسلام کا برملا اس ملک میں غلبہ و نفاذ نہیں ہے۔ تو ایسے ملک کا وہ حکم ہے جو فقہاء دارالامن کا تجویز لرتے ہیں اور اسی کی مثال ایسی ہے جیسے دور نبوت میں حبشہ۔

دار الحرب کے مسلمانوں | ایسے ملک کے مسلمانوں کے لئے یہ ضروری ہے کہ حتی الوسع اپنے لئے کے لئے لائحہ عمل اسلامی احکام کے نفاذ کا بند و بست کریں۔ جمعہ و عیدیں، ہلال رمضان و عید، تزویج و نکاح، شرعی نظام زکوٰۃ، تقرر مدرسین وائمہ و مؤذنین اور فصل خصوصیات وغیرہ کا نظام شرعی نیچ پر قائم کیا جائے جس کی تین صورتیں ہیں۔

۱۱، حکومت وقت سے اپنے لئے باضابطہ ایک مسلمان حاکم اعلیٰ تجویز کر لیا جائے جو نیچے کے تحت مندرجہ امور انجام دے گا البتہ چونکہ اس کو قوت قاہرہ حاصل ہوگی اس لئے

وہ حد و تعزیرات شرعیہ بھی قائم کرے گا

(۲) اگر یہ ممکن نہ ہو تو پھر حکومت وقت سے اپنے لئے باقاعدہ کسی مسلمان قاضی (منصف) کا تقرر کرایا جائے جو ہر قسم کے نزاعات و خصومات کا بطریق شرعی فیصلے کرے اور لقیہ امور کی انجام دہی خود باہمی میل مشورے سے کر لیں، مگر یہ ضروری ہے کہ اس قاضی کے فیصلوں کی بعینہ وہی حیثیت اور نوعیت جو کسی بھی قانونی عدالت کے فیصلوں کی ہوتی ہے۔

(۳) اگر حکومت سے مطالبہ کے باوجود کسی مسلمان حاکم اعلیٰ مثل وزیر یا اختیار کا یا قاضی کا بند و بست نہ ہو یا ہو لیکن اس کو بطریق شرعی فیصلے کرنے کا اختیار نہ ہو مسلمانوں کے لئے یہ ناگزیر ہے کہ باہمی اتفاق سے اپنا ایک امیر تجویز کر لیں جس کو درج ذیل امور انجام دینے ہوں گے۔

(الف) نظام قضا قائم کرے جس کے لئے حسب ضرورت قاضیوں اور قاضی القضا کا تقرر کرے۔

(ب) چاند کے ہونے نہ ہونے کے سلسلہ میں حسب قواعد شرعیہ فیصلے کرے

(ج) مساجد و مدارس کا ایسا انتظام اور ان کی ایسی تنظیم کرے کہ ان کے اصول و فوائد بخوبی پورے ہوتے رہیں۔

(د) زکوٰۃ و صدقات کی وصولیابی اور صرف کا باقاعدہ شرعی نظام قائم جس میں مساکین اور یتامی اور بیواؤ کی پرورش ان کی تعلیم و تربیت روزگار اور نکاح کا بند و بست بھی ہو۔

---

گذشتہ سال مہاراشٹر کے جناب پی عبد اللہ صاحب نے اس کے لئے ایک تحریک کا آغاز کیا تھا مگر یہ محلو تعداد نہیں مل سکا اگر ایسا ہی ہے تو یہ افسوس ناک بات ہے۔

دعا، عوام کی اصلاح و تذکرہ کے لئے واعظین اور تبلیغ اسلام کے لئے مبلغین کا انتظام کرے۔

(د) ہر بستی اور ہر ضلع میں اس کے طول و عرض کے مطابق بااثر افراد کی ایسی کمیٹی قائم کرے جو اس کے شرعی فیصلوں کے نفاذ اور دینی اقدامات کی تکمیل و کامیابی میں بھرپور تعاون کرتے رہیں۔

دستا ( جمعہ و عیدین کے قیام اور اوقات سحر و افطار کے اطلاع عام کا بندوبست کرے اور ایسے امیر کے تقرر کے لئے الیکشن طرز کے کسی بھجیل کی ضرورت نہیں ہے۔ بلکہ پورے ملک کے چند مشہور و بااثر مسلمان جو مختلف رکاتب فکر کی ترجمانی کرتے ہوں وہ باہمی مشورے سے کسی ایسے شخص کو منتخب کر لیں جس میں نسبتاً زیادہ شرائط امارت و امامت پائی جاتی ہوں۔

مردہ تمام مسلمانوں کے لئے واجب التسلیم ہوگا۔

حذ فقہیہ | ہم نے ان تجاویز کا خاکہ فقہ کی عبارتوں کی بنیاد پر پیش کیا ہے ان کو ایک ہی کتاب میں پیش کئے دیتے ہیں۔ درمختار کی عبارت یہ ہے۔

یجبون تقلید القضاء من السلطان	اور جائز ہے کسی کا قاضی بنایا جانا سلطان عادل
عادل والجار ولو کافر اذ کسہ مسکین	یا جائز ہے کسی طرف سے اگرچہ وہ سلطان غیر مسلم ہو
غیرہ الا اذا کان یمنعہ عن القضاء	مسکین وغیرہ نے ایسا ہی ذکر کیا ہے۔ مگر جبکہ اس
بالحق فیجوز ولو فقد دال لغلبۃ کفار	سلطان کی طرف سے اس قاضی کو اس بات کی نعت
یجب علی المسلمین تعین دال و امام	ہو کہ وہ (شریعت) حق کے مطابق فیصلہ کرے تو پھر
بجمعة اء	یہ قاضی بنایا جاتا حرام ہے اور اگر مسلمان حاکم
	غلبہ غیر مسلمین کی وجہ سے مفقود ہو تو مسلمانوں
	کو کسی والی اور امام جمعہ کا مقرر کر دینا واجب ہے

درمختار کی مذکورہ عبارت کے ذیل میں جو علامہ ابن عابدین شامی نے حاشیہ تحریر فرمایا ہے

وہ چونکہ طویل ہے۔ اس لئے حرب ضرورت اس کے بعض حصے نقل کئے جاتے ہیں۔ اور اہل علم کے لئے چونکہ قابل توجہ اصل عبارتیں ہو اگر ترقی ہیں اس لئے اس مضمون کے دیگر مقامات کی طرح یہاں بھی عربی عبارتوں کو ہی نقل کیا جاتا ہے۔ ہاں عوام کی سہولت کے لئے ترجمہ بھی دیا جا رہا ہے۔

وکل مصرفیہ دال من چہتمہم تجوز  
 فیہ اقامۃ الجمع والاعیاد واخذ الخراج  
 وتقلید القضاء وتزوج الایامی لاستیلا  
 المسلم علیہ واطاعتہ الکفر ذن الذی  
 محادۃ واما بلاد علیہا ولاۃ کفاد فیجوز  
 للمسلمین اقامۃ الجمع والاعیاد ولبصیر  
 القاضی قاضیا بتراضی المسلمین فیجب  
 علیہم ان یلتمسوا والیا مسلما منہم  
 (الی قولہا) واذ المرکین سلطان ولا  
 من یجوز التقلد منہ لکاھوتی بعض بلاد  
 المسلمین غلبہ علیہم الکفار کقسطبۃ  
 الان یجب علی المسلمین ان یتفقوا علی  
 واحد منہم یجعلونہ والیا نیولی  
 قاضیا ویكون هو الذی یقضى بینہم  
 وکن انصریرا اماما یدعی بجمہ الجمعۃ

اور ہر وہ شہر یا علاقہ جس میں غیر مسلموں کی طرف سے کوئی دمسلم، حاکم مقرر ہو تو اس میں جمعہ اور عیدین کا قیام اور خراج روغیرہ کی وصولیابی اور تقرر قضاة نیز بیواؤں کا نکاح کرانا جائز ہے دیکھ حکم مسلمان کے اس علاقہ پر با اقتدار ہونے کی وجہ سے ہے باقی غیر مسلم حکومت کی جو تا بعد از یہ ہے وہ محض ایک نظاہری سطح ہے۔ اور وہ علاقے کہ جن پر غیر مسلم حکمران ہوں۔ وہاں مسلمانوں کے لئے جمعہ و عیدین کا قائم کرنا جائز ہے اور قاضی مسلمانوں کی رضامندی سے قاضی ہو جاتا ہے لہذا مسلمانوں پر واجب ہے کہ وہ غیر مسلم حکمرانوں سے ایک مسلمان حاکم یا اختیار کا مطالبہ کریں۔ اور جب مسلمان بادشاہ نہ ہو اور نہ وہ چھوٹی نئی حکومت کر کے جیسا کہ ان مسلم علاقوں میں ہے جن پر غیر مسلموں کا غلبہ ہے جیسے اس زمانہ میں قریطہ کی حالت ہے، تو مسلمانوں پر واجب ہے کہ وہ کسی ایک داہل شخص پر اتفاق کر لیں اور اس کو اپنا امیر بنالیں اور پھر وہ امیر قاضی کو مقرر

کرے گا جو مسلمانوں کے معاملات میں فیصلے کریگا اور اسی طرح امام مقرر کر لیں جو انھیں نماز جمعہ پڑھائے اسی بات پر نفس کو اطمینان ہے۔ ہذا اسی اعتماد کو لینا چاہیے۔

پھر یہ بات ظاہر ہے کہ جو علاقے داخلی اور خارجی تمام امور میں کسی بادشاہ کے زیر حکومت نہ ہوں بلکہ اس غیر مسلم حکومت کی طرف سے ایک با اختیار و با اقتدار مسلمان امیر مقرر ہو یا مسلمان ایسے امیر پر متفق ہو گئے ہوں تو یہ امیر بادشاہ کے حکم میں ہوگا۔ لہذا اس کی طرف سے کسی کو قاضی مقرر کیا جانا درست ہوگا۔

وهذا هو المذی تطمین النفس

الیہ فلیعتمد (الی قولہ) ثم ان الظاہی  
ان الیاد التی لیست تحت حکم سلطانی  
بل لہم امیر منہم مستقل بالحکم  
علیہم بالتغلب او بالفاقہم علیہ  
یکون ذلک الامیر فی حکم السلطان  
فیصح منہ تولیۃ القاضی علیہم

بڑے ملک میں | ایسا حاکم پورے ملک میں ایک ہی ہونا چاہئے لیکن اگر ملک بڑا ہو ایک ہی متعدد امرا | امیر کنٹرول نہیں کر سکتا تو میرا خیال یہ ہے کہ مختلف بڑے بڑے علاقوں کے لئے اندرونی ملک حسب ضرورت ایک سے زائد امیر بنائے جاسکتے ہیں۔

ہندوستان اور | ہمارے ملک میں جب اس مسئلہ پر سوچا جاتا ہے تو تین باتوں میں سے مسئلہ امارت | ایک بات سے بھورت اعتراض یا اشکال و البط پڑتا ہے۔ میں ضروری سمجھتا ہوں کہ ان سے بھی نمٹ لیا جائے

امارت کے لئے قوت قاہرہ ایک | بعض حضرات علماء یہ فرماتے ہیں کہ یہ مسئلہ فقہ کا نہیں بلکہ علم مغالطہ اور اس کا دنیہ

کلام کلہ ہے اور وہیں سے فقہاء نے بھی لیا ہے اور متکلمین نے کسی والی کی ولایت کے تحقق کے لئے قوت قاہرہ کی موجودگی کو شرط قرار دیا ہے۔ اس کے بغیر کسی امیر کی امارت اور والی کی ولایت کو تسلیم نہیں کرتے۔ اس لئے مسلمان از خود اگر کسی کو اپنا والی اور امیر تجویز کر لیں تو وہ چونکہ قوت قاہرہ سے محروم ہوگا۔ اس لئے اس تجویز کی کوئی حیثیت اور شرعی پوزیشن نہ ہوگی، اگرچہ کتب فقہ میں اس امیر کی امارت کو تسلیم کیا گیا ہے۔

ان حضرات کے علم فضل کے مقابلہ میں میری جہالت کی جو حالت ہے اس سے میں بخود واقف ہوں۔ لیکن جو تھوڑی سی مبالغہ مانہ شدہ ہے اس کی بنا پر عرض کرتا ہوں کہ یہ صحیح ہے کہ متکلمین قوت قاہرہ کی قید لگاتے ہیں۔ لیکن اس بات کو ذہن قبول کرنے کے لئے تیار نہیں ہے کہ یہ مسئلہ فقہ کا نہیں صرف علم کلام کلہ ہے۔ لہذا کتب فقہ سے نہیں بلکہ کتب کلامیہ سے یہ مسئلہ لیا جائے گا۔

یہ کیسی عجیب بات ہے کہ فقہاء کی ساری بحثوں حدود و تعزیرات کے تمام مسائل اور جہاد کے تمام ابواب کا تعلق تو فقہ سے ہو اور انتخاب امیر کا مسئلہ علم کلام سے متعلق فقہاء کی بات کا اس میں قطعاً اعتبار نہ کیا جائے، میں نہیں سمجھ سکتا کہ علم کلام کے موضوع اس مسئلہ کا کیا خاص تعلق ہے اور علم فقہ کے موضوع سے اس کی کیا معاشرت ہے؟

اور اگر یہ تسلیم بھی کر لیا جائے کہ فقہاء نے متکلمین کے یہاں سے یہ مسئلہ لیا ہے تو بھی میں کہتا ہوں کہ اب یہ مسئلہ فقہیہ ہو گیا اور حالات زمانہ کی رعایت سے اگر انہوں نے اس اصل مسئلہ میں کچھ تغیر کر دیا ہے تو وہ واجب القبول ہے۔

اور اس کی تفسیر یہ ہے کہ بسم اللہ کا جزو سورت ہونا یا نہ ہونا اس مسئلہ اصل تعلق علم قرأت سے ہے اور ساری دنیا میں اس وقت جو روایت حفص پڑھی ہے اس میں بسم اللہ ہر سورت کا جزو ہے، اگر کسی سورت کے شروع میں بسم اللہ کو نہ پڑھا تو وہ سورت نا تمام رہیگی۔ اور یہ بھی آداب قرأت میں ہے کہ قرأت جہر میں اعود بانہ



بسم اللہ کو جہراً اور قرأت سوریہ میں ستراً پڑھنا چاہئے۔ لیکن احناف نے نمازوں میں سورہ فاتحہ سے قبل اعوذ باللہ اور بسم اللہ کو ستراً پڑھنے کی ہدایت کی ہے اور سورہ فاتحہ اور دوسری سورت کے درمیان بسم اللہ کے بارے میں فقہاء حنیفہ نے یہ لکھا ہے کہ سنت سے اس کا ثبوت نہیں ہے۔

اور فقہاء کی اس بات کو سب ہی تسلیم کرتے ہیں اور اسی پر عمل بھی کیا جاتا ہے کوئی یہ نہیں کہتا کہ چونکہ یہ مسئلہ قرأت کا ہے اس لئے فقہاء کی تبدیل کردہ بات کو قبول نہیں کیا جائیگا۔ اسی طرح زیر بحث مسئلہ میں بھی ہمیں ماننا چاہئے۔ کہ جب فقہاء قوت قاہرہ کی قید نہیں نکاتے اور مسلمانوں کو از خود کسی کو امیر اور وائی تجویز کر لینے کی ہدایت کرتے ہیں تو ہمیں مان لینا چاہئے، کیا ہم ان فقہاء مرحومین سے زیادہ با بعیرت ہیں۔ ؟

قوت قاہرہ کا حصول اگر بس میں نہیں ہے تو کم از کم اس تنظیم کو تو وجود بخشیں جس کے طفیل ہمارے معاشرہ میں بہت سے اسلامی احکام پر بحسن و خوبی عمل کیا جاسکے۔ آج اسی تنظیم کے فقدان کی وجہ سے تو عام مسلمانوں میں ایسی بے راہ روی ہے کہ جس سے مسلم پرسنل لا ہی پر کچھ اچھا کرنے کی لوگوں کو جہارت ہو گئی ہے۔ کاش اس مسئلہ پر اہل علم و دیانت احساس مسئولیت کے ساتھ متوجہ ہوں۔ خالی نماز روزے کی لوگوں کو تلقین کر دینا ہی تو ان کی ذمہ داری نہیں ہے۔

قانون اسلامی (۲) جب یہ طبقہ کے بعض افراد کے ذہنوں میں ایک یہ رجحان جگہ بگڑے ہوئے پر عبور کا طعن ہے کہ چونکہ اسلامی قانون ہم اسو سال قبل وجود پذیر ہونے والے صرف قرآن کے دائرے میں محدود ہے۔ اس لئے ظاہر ہے کہ وہ جامد ہے نئے دور کے بدلتے ہوئے

(۱) اس موضوع پر مولانا عبدالصمد رحمانی مرحوم کی کتاب ہندوستان اور مسئلہ امارت قابل مطالعہ کتاب ہے جس میں قرآن و حدیث اور فقہ سے ثابت کیا گیا ہے کہ قوت قاہرہ کی امارت کیلئے قطعاً کوئی شرط نہیں ہے۔

قاضیوں کا ایسا جامد قانون اور ٹھوس دستور کیسے ساتھ دے سکتا ہے۔ جو احوال و ظروف کل نہیں تھے اور آج ہیں تو آخر کل والا قانون آج کے احوال و ظروف کے لئے کیسے کارآمد اور سہولت بخش ہو سکتا ہے، اس دور میں تو وہی قوانین کارگر ہیں جو موجودہ مصالح و ضروریات کے پیش نظر مرتب کئے گئے ہیں۔

لیکن ہمارے نزدیک اس طرح کی باتیں کہنے والوں کی حالت بہت زیادہ افسوسناک ہے۔ کیونکہ وہ قانون اسلامی کی حقیقت اور اس کی حدود و اربعہ سے واقف نہیں ہیں و نیز وہ ہرگز ایسا نہ کہتے۔

اسلامی قانون کا بلاشبہ قانون اسلامی کی اصل بنیاد کتاب اللہ اور سنت رسول اللہ ﷺ تعارف

لیکن اسی کے ساتھ چوتھے ماخذ کے طور پر اجتہاد کو بھی بنیادی اہمیت حاصل ہے، اجتہاد کا مطلب یہ ہے کہ زندگی میں جو ایسے مسائل پیش آئیں کہ جن کے بارے میں قرآن و حدیث میں کوئی واضح ہدایت موجود نہ ہو، تو ایسے مسائل سے پہلو تہی نہ کرتے ہوئے ان کو قانون اسلامی کے تحت لانے کی کوشش کی جائے، جس کی صورت ہے کہ عام احکام شریعہ کے اشارات و کنایات سے ایسے مسائل میں مخصوص ضوابط کے تحت رہنمائی حاصل کی جائے ظاہر ہے کہ اجتہاد نے اسلامی قانون کے دائرے کو حد درجہ وسیع و عریض بنا دیا۔ چنانچہ فقہ کا ذخیرہ اسی بات کا شاہد ہے کہ مسلم معاشرہ اور اسلامی حکومتوں کو عن نت نئے مسائل سے واسطہ پڑا ہے تو ماہرین شریعت نے کتاب و سنت اور اجماع صحابہ سے ثابت شدہ احکام کی روشنی میں ان پیش آمد مسائل کا مفید اور قابل اعتبار حل پیش کر دیا۔

اسلامی قانون کا دائرہ | ایسی صورت میں بھی شریعت اسلامی اور قانون شریعی کو جامد کہنا حرکت و ثبات | یا ناواقفیت پر مبنی ہے یا کسی اور غرض فاسد پر اسلامی قانون تو متحرک ہے لیکن یہ صحیح ہے کہ اس میں ایسی آزاد حرکت نہیں ہے۔ جیسے انسانوں کے خود

۱۱، تیسرا ماخذ اجماع ہے۔ یعنی ماہرین شریعت کا کسی اجتہادی مسئلہ پر اتفاق، خواہ یہ اجماع صحابہ کا ہو۔ یا بعد کے کسی زمانہ کا

وضع کردہ قوانین میں ہے اور اصل اسی آزاد حرکت کی بخشی ہوئی آزادی کی وجہ سے اسلامی قانون کا دائرہ تنگ نظر آتا ہے۔

اسلامی قانون اور وضعی قوانین کے مابین جو مذکورہ فرق ہے اس کی وضاحت بہت اچھے انداز میں محترم مولانا امین احسن اصلاحی نے اپنے معروف شگفتہ قلم کے ذریعے اس طرح کی ہے۔

۱۔ وضعی قوانین کی حرکت کسی ضابطہ اور اصول کی پابند نہیں ہے۔ ان کی حرکت کسی متعین شاہراہ پر نہیں ہے۔ بلکہ اس کی نوعیت کچھ آوارہ گردی کی سی ہے وہ سوسائٹی کی اقدار کی تبدیلی کے ساتھ ساتھ برابر اپنا چولا بدلتے رہتے ہیں، اس کے سبب سے بسا اوقات وہ اس قدر تبدیل ہو جاتے ہیں ان کے ماضی اور حاضر میں سرے سے کوئی ربط باقی رہ ہی نہیں جاتا کل تک جو باتیں ان کے اندر نہایت مکروہ اور گھنوںے جرائم میں شمار ہوتی تھیں اور ان ہی قوانین کے بموجب ان جرائم کے مرتکبوں کو سزائیں دی جاتی تھیں آج وہ جرائم انہی قوانین کی رو سے بالکل جائز اور مباح بن گئے ہیں۔ چنانچہ یورپ، امریکہ اور روس میں زنا، لواطت، استقااط حمل اور جرمی اولاد سے متعلق سوسائٹی کے نظریات کی تبدیلی کے ساتھ ساتھ قانون بھی تیزی کے ساتھ تبدیل ہو رہا ہے۔ قانون کے متعلق نظریہ تو یہ ہے کہ وہ سوسائٹی اور اس کے اقدار کا محافظ ہو رہا ہے۔ لیکن جہاں تک وضعی قوانین کا تعلق ہے ان کی نسبت بے تکلف یہ بات کہی جاسکتی ہے کہ وہ اپنی مادر پدر آزاد حرکت کی وجہ سے سوسائٹی کی باندی بن کر رہ گئے ہیں۔

اس کے برعکس اسلامی قانون کی حرکت ایک خاص نظام اور ایک خاص اصول کی پابند ہے یہ حرکت تو کرنا ہے۔ لیکن اپنے بنیادی اقدار کے ساتھ بندھا ہوا حرکت کرتا ہے اس کی حرکت کی شاہراہ متعین اور اس کے چاروں گوشے معلوم ہیں، اس کے لئے ہر ذرہ گردی اور اپنے ماضی سے بالکل کٹ جانے کا کوئی امکان نہیں ہے۔ زندگی کے تغیرات اور اس کی

حکمت کے تقاضے اگر اس کو آگے بڑھنے کے لئے آگتے اور ابھارتے ہیں اور ان تقاضوں کی تکمیل کے لئے آگے بڑھتا ہے تو ساتھ ہی اس قانون کے اندر ثبات و استحکام کے بھی کچھ تقاضے موجود ہیں جو اس کو ایک خاص حد سے آگے نکل جانے سے روک رکھتے ہیں۔ اپنی اس خصوصیت کی وجہ سے وہ ایک ہی وقت میں جامد بھی ہے اور متحرک بھی“ لہ

قانونِ اسلامی پر | مولانا نے زنا، لواطت اور اسقاطِ حمل کے سلسلہ میں۔ امریکہ، برطانیہ اعتراف کی اس حقیقت | اور روس کے جدید سماجی نظریات اور ان کے مطابق تجویز کردہ قوانین کا بڑا اچھا حوالہ دیا ہے، اور اسی سے مسلم پرسنل لا میں ترمیم کے مطالبہ کی گتھی بھی سلجھ جاتی ہے، کہ موجودہ بگڑے ہوئے سماج کی بے روک ٹوک خواہشات کی پاسداری اسلام کا لا، میں بھی ہوتی چاہئے، مگر چونکہ شریعت عزت اور اس پیوند کے ہمرنگ ہونے کے لئے تیار نہیں ہے اس لئے جمود اور اقدارِ امت کا التزام اس کے سر آتا ہے۔

یہ کیا ظلم ہے کہ خداوندی قانون کو موردِ طعن بنانے اور اس کے بچنے اور بڑھنے کے لئے تیار، لیکن معاشرہ اور اپنی خواہشات کے لئے بگاڑ کا لفظ سننے کے لئے آمادہ نہیں۔

شوہر کو حقِ طلاق دے | اب دیکھئے بغیر رضامندی عورت کے طلاق کے واقعہ نہ کئے جانے | یا شوہر کی طرح بیوی کو بھی طلاق کا حق و اختیار دئے جانے کے مطالبہ کی نوعیت کیا یہی نہیں ہے جو ابھی ذکر کی گئی۔ حالانکہ علاوہ اس کے کہ قرآنِ حکیم نے نکاح و طلاق روکنے یا جدا کرنے کی نسبت شوہر ہی کی طرف کی ہے نہ عورت کی طرف اور نہ دونوں کی طرف عتلاً بھی یہ بات سمجھ میں آتی ہے کہ بوقتِ نکاح جب ایجاب (یعنی پیشکش) عورت کی طرف سے ہوئی اور قبول مرد کی طرف سے نیز جب بعض مہر شوہر عورت کی

(۱) اسلامی قانون کی تدوین ص ۳۴-۳۵ از مولانا امین احسن اصلاحی۔ مطبوعہ المنبر لائبریری ۱۹۶۳ء۔

(۲) اس کے لئے یہ آیات بطور مثال پیش ہیں۔ فَاكْفُوْا صَاطِبَكُمْ مِنَ النِّسَاءِ وَاِذَا طَلَقْتُمُ النِّسَاءَ فَطَلِقُوْهُنَّ۔ نَامَسْكُوْهُنَّ مَعْرُوفًا وَاَوْفَرُوْهُنَّ مَعْرُوفًا

ملک بضعہ کا مالک ہو گیا تو اب واپس کرنے اور لوٹانے کا اختیار جس کو فسخ نکاح یا طلاق کہا جاتا ہے قبول کرنے والے شوہر کو ہونا چاہیے یا عورت کو عورت کے پاس رہ ہی کیا جاتا ہے جس کو وہ واپس کرے گی سلا

اسلامی تعزیرات و حدود | آج اسلامی تعزیرات و حدود کو ناقابل برداشت سزائیں قرار دیکر  
حدود صفحہ ۱۰۰ سے معیار رکھا ہے، اور ان قانون میں بھی ان کو جگہ پانے  
کے لئے گنجائش نہیں ہے۔ اور ان کے مقابلہ میں انسانی حقوق کے تحفظ کا سہارا لے  
کر جرائم کی خود ساختہ سزائیں تجویز کر رکھی ہیں۔

ان میں جو مسلمان ہونے کے مدعی ہیں ان سے سوال کیا جاسکتا ہے کہ جب تمہارا  
ایمان ہے کہ دین اسلام خدا کا پسندیدہ دین ہے اور قرآن و حدیث میں جو احکام  
و ہدایات ہیں وہ خدا ہی کی طرف سے نازل کر دیے ہیں، جن کی تعمیل کے لئے وہی انسان  
مخاطب و مکلف ہیں جو اسی کی پیدا کردہ مخلوق ہیں۔ تو کیا اس کو اپنی اس مخلوق سے  
ایسی ہمدردی اور محبت بھی نہیں ہے جیسی کے لئے خود تم اپنے انبار جنس کے واسطے  
دعویدار ہو۔ یہ کیسی مضحکہ خیز بات ہے کہ خدا ہی نے انسانوں کو پیدا کیا اور اسی نے  
احکام و ہدایات کا نزول فرمایا۔ جس کا حاصل یہ ہے کہ انسان احکام و ہدایات  
کے لئے ہیں اور احکام و ہدایات ان انسانوں کے لئے۔ اور پھر بھی ان میں کمال یا بعض  
احکام ایسے ہوں جو ان انسانوں کے لئے ناممکن یا ناقابل تحمل ہوں؟

موجودہ قانون | آج جرائم کے لئے جو سزائیں متحد قوانین میں تجویز ہیں کیا ان سے  
تعزیرات کا نتیجہ | جرائم میں تخفیف ہو رہی ہے۔ بلکہ اس کے برعکس مشاہدہ یہ ہے  
کہ ان سزاؤں کے دوران مجرمین مزید پختہ کار اور حوصلہ مند ہو جاتے ہیں۔

اس کے برعکس اسلام نے یہ باور کیلئے ہے کہ مجرم جسم انسانیت کا ایک خراب عضو ہے۔ اگر معمولی تدبیر سے اس میں سدھار آسکتا ہے تو ٹھیک ہے ورنہ جسم کے بقیہ حصوں کو اس کی سمیت سے محفوظ رکھنے کے لئے اگر اس کو کاٹنا بھی پڑے تو ہرگز اس میں تامل نہ کیا جائے ورنہ اگر اس خراب حصے پر ترس کھا کر چھوڑ دیا گیا تو انجام کار پورے جسم کی بربادی تک نوبت پہنچے گی۔

اسلام کے عہد اول کی بات تو جانے دیجئے۔ آج بھی اگر تعزیرات اسلامی کا کرشمہ دیکھنا ہو تو حجاز مقدس میں دیکھ لیا جائے کہ جس حد تک وہاں ان کو اپنایا ہوا ہے اسی کا یہ ثمرہ ہے کہ وہاں جرائم کا تناسب ساری دنیا سے حد درجہ گھٹا ہوا بلکہ شاید ایک فیصد ہی ہو۔

بہر حال اسلامی قانون پر جمود اور تنگی کا الزام بالکل غلط اور بہتان محض ہے۔ ہاں اگر اس کو عملاً نافذ کرنے کا تہیہ کیا گیا تو موجودہ معاشرہ میں رچی بسی بہت سی چیزوں کو خیر باد کہنا پڑیگا، اور دراصل یہی بات کھٹک کی ہے۔

مگر ہمیں صرف یہ کہنا ہے کہ اگر آپ کو اپنے اور اپنے سماج کے انجام سے کوئی ہمدردی ہے تو تجدید و قدامت کے احساس سے اپنے ذہن کو فارغ کر کے اور صرف اچھائی برائی اور خیر و شر اور اس کے طبعی نتائج و ثمرات کو پیش نظر رکھ کر نیز ماضی کی اپنی قومی دہلی تاریخ اور پھر گہرے ہوئے سابقہ معاشرہ کی دینی احکام کے ذریعہ انقلابی اصلاح کا با بصیرت مطالبہ کیے دینی و اخروی فلاح و بہبود کی خاطر قانون اسلامی کو اپنی انفرادی و اجتماعی و ملکی دہلی زندگی میں جگہ دی تو پھر انشاء اللہ یہ بات نکم کر سامنے آجائے گی کہ اسلامی قانون کی اثر انگیزی میں آج بھی وہی تروتازگی ہے جو دور اول میں تھی۔ اور آج بھی شخصی اور قومی تمام امراض کا تشفی بخش علاج صرف وہی ہے۔

لیکن اگر خواہشات نفس کے غلبہ سے نجات پانے کے لئے تیار نہیں تو آپ کو اپنی زندگی

مبارک۔ مگر خدا کے لئے بے وجہ اسلام کو متہم کرنے کا وبال اپنے سر نہ لیجئے۔ کہ اس سے ایک طرف جرم المضاعف ہو جاتا ہے۔ اور دوسری طرف اسلام کی بدنامی کا سامان ہوتا ہے اگرچہ اسلام کسی کی تعریف و توصیف کا محتاج نہیں ہے اس کا حال تو یہ ہے۔

وَإِذَا اتَّكَتْ مَذْمُوتِي مِنْ فِاقِصٍ فَهِيَ الشَّهَادَةُ لِي بِأَنِّي كَامِلٌ لَهُ

باقی گوین سول کوڑکی بات کرنے والوں یا ان کے سر میں سر ملانے والوں سے اس کے

سواہم اور کچھ نہیں کہتے کہ

افغیر دین اللہ بیغون ولہ اسلم من  
کیا پھر دین خداوندی کے سوا اور کسی طریقے  
کو چاہتے ہیں حالانکہ حق تعالیٰ کے سامنے حسب  
سرافگندہ ہیں جتنے آسمان اور زمین میں ہیں  
یرجعون (آل عمران)

خوشی سے اور بے اختیار ہی سے اور سب خدا  
تعالیٰ ہی کی طرف لوٹائے جائیں گے۔

افغیر اللہ ابتغی حکماً وهو الذی  
انزل الیکم الکتب مفصلاً (انعام)  
تو کیا اللہ کے سوا کسی اور فیصلہ کرنے والے کو  
تلاش کروں۔ حالانکہ وہ ایسا ہے کہ اس نے  
ایک کتاب کامل تمہارے پاس بھیج دی ہے۔

اسلامی نظام پر فرقہ | (۳) تیسری بات جو ہندوستان کے اندر اسلامی نظام حیات  
واریت کا اعتراض | کیا ہے حائل بنکر سامنے آتی ہے وہ یہ ہے کہ اس ملک میں تمام فرقوں  
اور مذہبوں اور غیر مذہبی اکائیوں کے مساوی حقوق ہیں اس لئے سب کو مل جلکر رہنا ہے۔  
اسی غرض سے ایسا قانون ملک میں نافذ ہے جس میں مسلمان غیر مسلمان کی تمیز نہیں ہے سب  
کی مشترکہ سہولت اس کے مد نظر ہے، ایسی صورت میں مسلمان اگر ڈیڑھ اینٹ کی مسجد الگ

(۱) اگر تم تک کسی ایسے آدمی کی طرف سے میری برائی پہنچے جس میں خود نقص ہو تو سمجھ لو کہ یہی بات میرے لئے اس  
شہادت کے واسطے کافی ہے کہ میں باکمال ہوں۔

بناتے ہیں، اور اپنے مذہب کی بنیاد پر اپنا جداگانہ نظامِ حیات بناتے ہیں تو یہ جمہوریت کے ان مقدس اصولوں کو باہال کر دینے کے مترادف ہے جس کی اساس پر اس آزاد بھارت کی حکومت بنائی گئی تھی۔

اعتراض کا مدلل جواب میں سیدھی بات یہ ہے کہ اسلام کے بارے میں اس غلط فہمی کو دور کر لیتا چاہئے کہ وہ صرف وضو نماز اور روزہ و حج کا نام ہے، بلکہ واقعہ یہ ہے کہ اسلام ایک مکمل دستورِ حیات ہے جس طرح نماز روزہ اور حج وغیرہ اس کے حصے ہیں اسی طرح زکوٰۃ اور دیگر صدقات واجبہ و ناقضہ مثل صدقۃ الفطر و عشر و خیرات وغیرہ نیز تجارت و اجارہ (کرایہ داری اور مزدوری) ترکہ و میراث، اہل محلہ و یتیمی کے حقوق، نکاح و طلاق، اور باہمی کسی نزاع کی صورت میں تصفیہ اور اس کے ذیل میں مشہدات، اور پھر جرائم پر حدود و تعزیرات یہ سب بھی اسی اسلام کے اجواب ہیں اور جس طرح ایک مسلمان نماز روزہ وغیرہ عبادات کا منقذ ہے اسی طرح شرعی ہدایات کے مطابق معاشرتی روابط، آپسی حقوق اور معاملات کی انجام دہی کا پابند ہے ان میں سے کسی بھی حکمِ شرعی کی خلاف ورزی گناہ ہے۔ ملکہ حقوق اللہ کے مقابلہ میں بندوں کے حقوق کی شریعت میں زیادہ تاکید آئی ہے۔

اس صورت میں جب مسلمانوں کو بحیثیت مسلمان کے اس ملک میں رہنے اور فرائض و واجباتِ مذہبی ادا کرنے کا آزادانہ حق حاصل ہے اور اسی لئے وہ نماز روزہ کی ادائیگی کرتا ہے اپنی پسند کے مطابق اپنی وضع و ہئیت اختیار کرتا ہے، اسلامی نام رکھتا ہے اور ان باتوں کو فرقہ پرستی کی علامت اور جمہوریت و سکولرزم کے منافی نہیں قرار دیا جاتا۔ ۱۵ اور

جواب میں سیدھی بات یہ ہے کہ اسلام کے بارے میں اس غلط فہمی کو دور کر لیتا چاہئے کہ وہ صرف وضو نماز اور روزہ و حج وغیرہ اس کے حصے ہیں اسی طرح زکوٰۃ اور دیگر صدقات واجبہ و ناقضہ مثل صدقۃ الفطر و عشر و خیرات وغیرہ نیز تجارت و اجارہ (کرایہ داری اور مزدوری) ترکہ و میراث، اہل محلہ و یتیمی کے حقوق، نکاح و طلاق، اور باہمی کسی نزاع کی صورت میں تصفیہ اور اس کے ذیل میں مشہدات، اور پھر جرائم پر حدود و تعزیرات یہ سب بھی اسی اسلام کے اجواب ہیں اور جس طرح ایک مسلمان نماز روزہ وغیرہ عبادات کا منقذ ہے اسی طرح شرعی ہدایات کے مطابق معاشرتی روابط، آپسی حقوق اور معاملات کی انجام دہی کا پابند ہے ان میں سے کسی بھی حکمِ شرعی کی خلاف ورزی گناہ ہے۔ ملکہ حقوق اللہ کے مقابلہ میں بندوں کے حقوق کی شریعت میں زیادہ تاکید آئی ہے۔

۱۱، ہاں جس کو ان باتوں پر بھی اعتراض ہے اور ان کو بھی فرقہ پرستی قرار دیتا ہے۔ اس سے ہمیں کوئی سروکار نہیں۔ البتہ اس کو چاہئے کہ وہ یہ ٹکڑے چھوڑ کر باہر چلا جائے اس لئے کہ وہ ہندوستانی دستور کو نہیں مانتا۔ بالکل اسی طرح جیسے تاج محل اور دیگر مسلم آثار کے بارے میں غلط اور بے سرو پا کجواں کر کے تاریخ ہند کو لگاڑنے کے ناقابل



سندروں و گوردواروں اور گرجا گھروں کے پہلو پہلو مسجدوں کے میناروں اور گنبدوں سے نہ جمہوری قانونوں کا جسم مجروح ہوتا ہے اور نہ سیکولر دستور کی روح مضحک ہوتی ہے۔ دآخر عشر و زکوٰۃ کی وصولیابی اور ان کے مرفوں کے جداگانہ پروگرام اور فصل خصوصیات کے لئے علیحدہ شرعی نظام کے قیام سے کس طرح جمہوری اصولوں کے ساتھ تصادم ہوتا ہے اگر وہ فرقہ پرستی نہیں ہے تو یہ کیسے فرقہ پرستی ہے؟

اسلامی نظام اور | منہاج شریعت پر انفرادی و اجتماعی زندگی گزارنے کا کوئی نظم نہ برطانوی ہندوستانی دستور | حکومت میں خلاف قانون تھا۔ اور نہ آزاد بھارت سیرکار کے نزدیک کوئی جرم ہے۔ چنانچہ ۱۹۲۱ء میں انجمن خدام الدین کے اجلاس لاہور کے اندر۔

حضرت علامۃ العصر مولانا سید انور شاہ صاحب قدس اللہ سرہ العزیز نے غیر منقسم ہندوستان کے مشہور احراری لیڈر اور بے مثال خطیب حضرت مولانا سید عطار اللہ شاہ بخاری کو امیر شریعت بنایا تھا۔ اور سب لوگوں نے اس فیصلہ کی تعمیل میں بیعت کی تھی۔ اس سے کچھ قبل بہار میں حضرت مولانا سجاد بہاری امارت شرعیہ قائم کر چکے تھے۔ ونوں جگہ کی امارتیں اپنی

ہندوستان میں | مقررہ شرعی حدود میں مدارس و مساجد کی تنظیم اور قضاء اسلامی کا کام | امارت شرعیہ | چلا رہی تھیں، لیکن دو سال کے بعد احراری لیڈروں کی گرفتاری سے پنجاب کی امارت شرعیہ تو ختم ہو گئی تھی۔ لیکن بہار کی امارت شرعیہ بھجوالہ آج تک قائم ہے، اور موجودہ امیر شریعت حضرت مولانا سید منت اللہ صاحب رحمانی کے دور میں اس کا دائرہ بہار سے آگے اڑ گیا اور آسام تک وسیع ہو گیا۔ اور یہ امارت یواڑوں اور رہتیوں کے لئے فلاحی کاموں اور تعلیم و تربیت کے جو سب سے زیادہ ایسا کام کر رہی ہے وہ مختلف شہروں اور علاقوں میں ایک مربوں تنظیم کے تحت خفاء اسلامی کا انتظام و انصرام ہے۔ جن میں نکاح و طلاق۔ لیس دین۔ اور حدود

و معاملات کے علاوہ فوجداری تک کے مقدمات کے فیصلے کئے جاتے ہیں۔ اور بڑے کی بات ہے کہ سرکاری عدالتیں امارت شرعیہ کے ان فیصلوں کا اعتبار و احترام کرتی ہیں اور امارت شرعیہ کے ذریعہ اور کیوں نہ ہو حکومت نے جن مقاصد کے تحت عدالتیں آ مقاصد حکومت کی تکمیل ہیں کہ حق دار کو اس کا حق پہنچ جائے اور ہر شخص مال اور آبرو محفوظ رہے۔ امارت شرعیہ ان مقاصدِ حسنہ کی تکمیل میں حکومت ساتھ تعاون اور عدالتوں کا بوجھ ہلکا ہی تو کر رہی ہے۔ ہاں اگر عدالتوں میں یہ بات بھی داخل ہے کہ زیادہ سے زیادہ بے قاعدگی ہو اور زیادہ سے مقدمات ان کے پاس آئیں اور ان کو بجائے انصاف کے نفع اندوزی کے ادا دے لیا جائے تو بے شک کسی آزاد عدالت کا قیام ان کے کاروبار میں تخفیف ہوگا۔ لیکن ظاہر ہے کہ ایسا نہیں ہے۔

اس لئے یہ تو ایسا ہی ہے جیسے سماج اصلاح کی غرض سے قائم شدہ ادارے تنظیمیں یہ جدوجہد کریں کہ لوگ امن، عافیت کے ساتھ بود و باش رکھیں، نفا کی نوبت نہ آئے۔ اگر کہیں بد امنی کی کوئی چنگاری چمکے تو فوراً اس کو قبل از خرمین عافیت کو خاکستر کرے، وہیں نیست و نابود کر دیا جائے۔ اور کسی مدعا علیہ بننے کی نوبت نہ آئے تو ظاہر ہے کہ عدالتوں کے حق میں بھی یہ سہی مشکو کہ ان کے حق میں اس طرح کی کوششوں کو نقصان رساں قرار دیا جائے

نیز یہ ایسا ہی ہے جیسے خود حکومت نے دیہاتوں اور چھوٹی بستیوں میں قائم کر رکھا ہے اور ان کو اپنی عدالتوں کے لئے مدد و معاون ہی سمجھا ہے، ان کے بار کو ہی ہلکا کرتی ہیں۔

اسی طرح امارت شرعیہ اور ان کے تحت قائم شدہ نظام قصا کو سم اور مذکورہ مثالوں کی روشنی میں یہ باور کر لیتا چاہئے کہ مقصود اس



تعلیمی ادارے قائم ہیں۔

حضرت مولانا سید منت اللہ صاحب امیر شریعت بہار و اڑیسہ و آسام سے بلوڑ خاص گزارش ہے کہ وہ اس بارے میں خصوصی توجہ فرمائیں کہ یوپی اور دوسرے صوبوں میں بھی امارت شرعیہ قائم ہو۔ کیونکہ ان کو اس اہم کام کا عملی تجربہ ہے امید ہے کہ باشندگان علاقہ ممنونیت کے ساتھ تعاون کریں گے۔ اس طرح پورے ملک میں اگر اسلامی طرز حیات کی منظم جدوجہد کی گئی تو انشاء اللہ اس میں ضرور کامیابی ہوگی۔ اور ہندوستان اپنی مسلم سوسائٹی میں امن و عافیت کی بہاریں دیکھے گا جن سے وہ ایک طویل عرصے سے محروم ہے۔ اور باشندگان ملک بچشم خود دیکھ لیں گے کہ انصاف کس چیز کا نام ہے اور وہ کس قدر ارزاں اور سہل الحصول ہے اسی طرح کاش ہماری یہ کمزور آواز مسلم حکومتوں کے ایوانوں تک بھی پہنچ جائے اور وہ ہماری اس پکار کو سن لیں کہ ذرا اسلامی نظام مملکت کو اپنا کر تو دیکھو کتنے جمہیلیوں سے نجات ملیگی اور دنیوی منافع کی بہنات سے بھی لطف اندوز ہو گے اور فلاحِ اخروی اور رضائے خداوندی بھی نصیب ہوگی۔ اور یہ بات یاد رکھنی چاہئے کہ دنیوی طرز کی بادشاہت (خواہ جمہوری ہو یا شخصی) دنیا والوں کی نظر میں اس کی خواہ کچھ بھی وقعت ہو لیکن دینی سیادت و امارت کے مقابلہ میں اس کی جو حیثیت ہے اس کا اندازہ اس سے لگائیے کہ اہل مکہ نے آنحضرت صلی اللہ علیہ وسلم کی خدمت میں حجاز کی بادشاہت پیش کر لی تھی تو آپ نے قبول نہیں فرمائی اس لئے کہ وہ دنیوی بادشاہت تھی۔ لیکن پھر مدینہ منورہ پہنچ کر وہاں کی حکومت سنبھالی، اس لئے کہ اس کی بنیاد سیاستِ دینی تھی۔ اس گزارش پر اس مضمون کو ختم کرتے ہوئے ہارگاہ اترد میں دعا گو ہوں۔

سُبْحَانَكَ يَا اللَّهُمَّ لَنَا نَفْسَانَا وَ غُفْرَانَا انَّا نَعُوذُ بِكَ عَلٰی كُلِّ شَيْءٍ قَدْرًا۔ اللَّهُمَّ انصُرِ الْاِسْلَامَ

والمسلمين بالامام العادل والخير والطايع واتباع النبي

سیدنا محمد و آئینہ علیہ وسلم، آمین یا رب العالمین